

سرخیاں

..... وزیر اعلیٰ ریونت ریڈی نے بایوایشیا 2026 کانفرنس کا افتتاح کرتے ہوئے کہا کہ تلنگانہ بلک ڈرگزر سے بایولوجکس اور مینوفیکچرنگ سے آگے بڑھ کر جدت طرازی کی سمت تیزی سے پیش رفت کر رہا ہے۔

..... ریاستی وزیر سیری دھر بابو نے کہا ہے کہ تلنگانہ میں جلد ایک مخصوص لائف سائنسز یونیورسٹی قائم کی جائے گی تاکہ حیدرآباد کولائف سائنسز اور فارما کے عالمی مرکز کے طور پر فروغ دیا جاسکے۔

..... تلنگانہ بی جے پی نے پنڈت دین دیال اُپادھیائے ٹریننگ مہا ابھیان 2026 ورکشاپ کا انعقاد کیا۔ پارٹی صدر این رام چندر راؤ نے کہا کہ زمینی سطح کے کارکنان کی تربیت بی جے پی کی اولین ترجیح ہے۔

..... جنگاؤں اور تھورور میونسپلیٹیز میں کانگریس کو کامیابی حاصل ہوئی ہے، جبکہ ہائی کورٹ نے ابراہیم پٹنم کے نتائج پر حکم امتناع جاری کیا ہے۔ ریاستی الیکشن کمیشن نے ضابطہ اخلاق ختم کرنے کا اعلان بھی کیا ہے۔

..... تلنگانہ حکومت نے ماہ رمضان کے پیش نظر سرکاری دفاتر میں جلد چھٹی اور اسکولوں کے اوقات میں تبدیلی کا اعلان کیا ہے۔

BIOASIA

وزیر اعلیٰ ریونت ریڈی نے بایوایشیا 2026 کانفرنس کا افتتاح کرتے ہوئے کہا کہ گزشتہ دو برسوں کے دوران لائف سائنسز شعبے میں ریاست کو 73 ہزار کروڑ روپے سے زائد کی سرمایہ کاری حاصل ہوئی ہے۔ ڈاؤس میں نئی لائف سائنسز پالیسی کے اعلان کے بعد حکومت نے عالمی معیار کی تحقیق اور جدت کے فروغ کے لیے جینوم ویلی کی توسیع کے تحت، 'ون بایو' پروگرام شروع کیا ہے۔ وزیر اعلیٰ نے 2034 تک ایک ٹریلین ڈالر اور 2047 تک تین ٹریلین ڈالر کی معیشت کے ہدف کا اعادہ کیا۔

Byte

انہوں نے گرین فارماسٹی منصوبے کو تیز رفتاری سے آگے بڑھانے پر زور دیتے ہوئے کہا کہ تحقیقی اداروں، کارپوریشنز، اسٹارٹ اپس اور حکومت کے درمیان مضبوط شراکت داری ناگزیر ہے۔

SRIDHARBABU

ریاستی وزیر صنعت و آئی ٹی ڈی۔ سری دھربابو نے اعلان کیا ہے کہ تلنگانہ میں جلد ہی ایک مخصوص لائف سائنسز یونیورسٹی قائم کی جائے گی، جس کا مقصد اسٹارٹ اپس کو جدت کے مرحلے تک پہنچانا اور حیدرآباد کو لائف سائنسز اور فارما کے عالمی مرکز کے طور پر مستحکم کرنا ہے۔ ایچ آئی سی سی میں بائیو ایشیا کانفرنس کے افتتاح کے بعد خطاب کرتے ہوئے وزیر نے کہا کہ بدلتے ہوئے جغرافیائی و معاشی حالات کے تناظر میں حکومت ٹیکنالوجی کے استعمال کے ذریعے ریاست کو ان شعبوں میں عالمی رہنما بنانے کی سمت رہنمائی کر رہی ہے۔

Byte

انہوں نے بین الاقوامی سربراہ اجلاس میں صنعت کاروں کی بھرپور شرکت پر اظہارِ تشکر کیا اور کہا کہ حکومت کا ہدف مصنوعی ذہانت جیسی جدید ٹیکنالوجی کو ویکسین اور ادویات سازی میں شامل کر کے عام آدمی تک معیاری صحت خدمات کی رسائی کو یقینی بنانا ہے۔

RAM CHANDAR RAO

بی جے پی کے ریاستی صدر این رام چندر راؤ نے آج پارٹی دفتر میں پنڈت دین دیال اُپادھیایا ٹریننگ مہم 2026 کے تحت منعقدہ ریاستی سطحی ورکشاپ کی صدارت کی۔ انہوں نے کہا کہ اس تربیتی پروگرام کا مقصد بوتھ سطح سے اوپر تک کارکنوں کو نظریاتی، سیاسی اور تنظیمی طور پر مضبوط بنانا اور موجودہ سیاسی صورتحال پر واضح رہنمائی فراہم کرنا ہے۔ انہوں نے دعویٰ کیا کہ حالیہ بلدیاتی انتخابات کے نتائج بی جے پی کی بڑھتی ہوئی مقبولیت کا ثبوت ہیں اور پارٹی نے اہم چیئر مین اور میسر کے عہدے حاصل کر کے نمایاں کامیابی حاصل کی ہے۔

CM

سکرٹریٹ میں بلدی انتظامیہ و شہری ترقی محکمہ کے جائزہ اجلاس کے دوران وزیر اعلیٰ ریونت ریڈی نے شہری بنیادی ڈھانچے اور نظم و نسق کو بہتر بنانے کے لیے سخت ہدایات جاری کیں۔ اجلاس میں مشیر۔ ویم زیندر ریڈی اور چیف سیکرٹری رام کرشنا راؤ سمیت اعلیٰ حکام موجود تھے۔ وزیر اعلیٰ نے اہم چوراہوں پر اسمارٹ پولز نصب کرنے اور زیادہ ٹریفک والے علاقوں میں پبلک پرائیویٹ پارٹنرشپ کے تحت اسکائی واک پل تعمیر کرنے کے امکانات کا مطالعہ کرنے کی ہدایت دی۔ آمدنی میں اضافہ کے لیے غیر مجاز اشتہاری بورڈز کے خلاف سخت کارروائی، مجاز بورڈز سے سالانہ فیس کی وصولی اور 10 فیصد اشتہاری جگہ سرکاری پروگراموں کے لیے مختص کرنے کا فیصلہ کیا گیا۔ انہوں نے اسٹریٹ لائٹس کی باقاعدہ دیکھ بھال پر زور دیا اور ٹیکس روڈریلوے اسٹیشن کے قریب ملٹی لیول کار پارکنگ تعمیر کرنے کی ہدایت دی۔ جی ایچ ایم سی ڈویژن سے متعلق انتظامی مسائل کے حل کے لیے افسران کو فوری اقدامات کا حکم دیتے ہوئے نو منتخب بلدی نمائندوں کے لیے ایک روزہ تربیتی اجلاس منعقد کرنے کا اعلان بھی کیا گیا۔ وزیر اعلیٰ نے خبردار کیا کہ وہ خود تمام زونز کا دورہ کریں گے اور اگر سڑکیں خراب حالت میں پائی گئیں تو متعلقہ افسران کو موقع پر ہی معطل کر دیا جائے گا۔ کمشنرز کو ہر صبح فیلڈ میں موجود رہنے کی ہدایت دی گئی ہے۔

VAISHNAW

مرکزی وزیر اطلاعات و نشریات اشونی ویشنو نے کہا ہے کہ آئندہ دو برسوں میں ہندوستان میں مصنوعی ذہانت کے شعبے میں دو سو ارب ڈالر

سے زائد کی سرمایہ کاری متوقع ہے۔ نئی دہلی میں انڈیا اے آئی امپیکٹ سمٹ 2026 کے موقع پر پریس کانفرنس سے خطاب کرتے ہوئے انہوں نے بتایا کہ ملک کے کونے کونے سے بڑی تعداد میں شرکاء شرکت کر رہے ہیں۔

Byte

ان کا کہنا تھا کہ ہندوستان مصنوعی ذہانت کے ذمہ دارانہ اور مؤثر استعمال کے لیے عالمی رہنماؤں کے درمیان اتفاق رائے قائم کرنے کی کوشش کرے گا۔

PM & FRENCH PREZ

وزیر اعظم نریندر مودی اور فرانس کے صدر ایمانوئل میکرون آج ممبئی میں ملاقات کر کے دو طرفہ امور پر تبادلہ خیال کریں گے۔ صدر میکرون اپنی اہلیہ برتجیت میکرون اور فرانسسیسی وفد کے ہمراہ گزشتہ شب ممبئی پہنچے جہاں مہاراشٹر کے گورنر آچاریہ دیورت اور وزیر اعلیٰ دیویندر فڈنولیس سمیت دیگر شخصیات نے ان کا استقبال کیا۔

JANGAON

شدید تجسس کے درمیان، کانگریس پارٹی نے جنگاؤں اور تھورور میونسپلٹیوں کے بعد عہدیداروں نے کانگریس اور بی آر اے کے درمیان عہدوں کی تقسیم کے لیے لاٹری سسٹم کا سہارا لیا۔ قرعہ اندازی نے دونوں بلدیات میں کانگریس امیدواروں کی جیت پر مہر ثبت کر دی۔ جنگاؤں میں، بی آر اے نے 30 وارڈوں میں سے 13 پر کامیابی حاصل کی، اور دو آزاد امیدواروں اور ایم ایل اے۔ پی راجیشور ریڈی کے سابقہ ووٹوں کی حمایت سے، ان کی طاقت 16 تک پہنچ گئی۔ اسی طرح کانگریس، اس کی حلیف سی پی ایم اور دو آزادوں کی حمایت کے ساتھ یہ تعداد بھی 16 ووٹوں تک پہنچ گئی، جسے بھونگیر کے ایم پی کرن کمار ریڈی کے ووٹوں سے تقویت ملی۔ نتیجتاً، عہدیداروں نے فاتح کا تعین کرنے کے لیے قرعہ اندازی کی۔ دریں اثنا، تھورور میں بی آر اے نے 16 میں سے 9 وارڈوں پر کامیابی حاصل کی، جب کہ کانگریس نے 7 پر کامیابی حاصل کی۔ تاہم، پالکورتی کے ایم ایل اے۔ یاشا سوینی ریڈی اور ورنگل کے ایم پی کڈیام کاویہ کے سابقہ ووٹوں کے ساتھ، کانگریس 9 ووٹوں تک پہنچ گئی، جس سے دونوں پارٹیوں کی طاقت برابر ہو گئی۔ قرعہ اندازی کے بعد کانگریس امیدوار شراون کوفاتھ قرار دیا گیا۔

IBRAHIMPATNAM

ابراہیم پٹنم میونسپل چیئر مین کے انتخاب کے سلسلے میں صورتحال بدستور غیر یقینی کا شکار ہے۔ ہائی کورٹ نے انتخاب پر حکم امتناعی جاری کرتے ہوئے اسے جمعرات 19 فروری تک مؤخر کر دیا ہے۔ اگرچہ بی آر اے امیدوار ٹیکوسدرشن ریڈی کو ہائی کورٹ کا حکم موصول ہونے تک چیئر مین منتخب قرار دیا جا چکا تھا، تاہم حکام نے عدالت عالیہ کی ہدایات پر عمل کرتے ہوئے انتخاب کو ملتوی کرنے کا اعلان کر دیا ہے۔

DORNAKAL

کانگریس نے آسانی کے ساتھ ڈورنکال میونسپلٹی حاصل کی۔ 15 وارڈوں میں سے 11 میں کامیابی حاصل کی، کورم کی کمی کی وجہ سے

انتخابات ملتوی ہونے کے بعد کوئٹہ راجا کماری کوچیسر پرسن منتخب کیا گیا۔ ظہیر آباد میں یونس۔ آزاد اور اے آئی ایم آئی ایم کے ارکان کی حمایت سے چیئر مین منتخب ہوئے۔ بی کرشنا اور پشپلا تھا۔ نے سلطان آباد میونسپلٹی کے بالترتیب چیئر مین اور وائس چیئر پرسن کا عہدہ سنبھالا۔

KAGAZNAGAR

کاغذنگر میں چیئر مین کی نشست کانگریس نے حاصل کی جبکہ بی جے پی نے بی آر ایس کی حمایت سے نائب چیئر مین کا عہدہ جیت لیا۔ انتخابی عمل کو گزشتہ روز کورم مکمل نہ ہونے کے باعث ملتوی کر دیا گیا تھا، جس کے بعد آج الیکشن افسر لکشمی نارائنا نے کارروائی مکمل کرائی۔ کل 32 ووٹوں میں کانگریس نے 16 ووٹ حاصل کر کے شاہین سلطانہ کو چیئر پرسن منتخب کرایا، جنہیں دو آزاد ارکان اور تین بی جے پی اراکین کی حمایت بھی حاصل رہی۔ نائب چیئر مین کے لیے بی جے پی کی کوتاہی انتیٹا اور گجالا لاونیا کے درمیان 15، 15 ووٹوں سے برابری ہوئی، جس کے بعد قریب اندازی میں انتیٹا کامیاب رہیں اور انہیں بی آر ایس کی حمایت حاصل تھی۔

MEDAK

ضلع کلکٹر میڈک راہول راج نے گروپ ون کے نئے تربیت یافتہ افسران پر زور دیا کہ وہ عوام کو بدعنوانی سے پاک اور معیاری حکمرانی فراہم کریں۔ کلکٹر میڈ میں خطاب کرتے ہوئے انہوں نے کہا کہ شفافیت اور جوابدہی عوامی اعتماد کے حصول کے لیے نہایت ضروری ہیں۔ انہوں نے دیہی ترقی کی اہمیت پر زور دیتے ہوئے کہا کہ دیہی علاقوں کی ترقی ملک کی مجموعی ترقی کے لیے بنیادی حیثیت رکھتی ہے۔

MCC

ریاستی الیکشن کمیشن نے بلدیاتی انتخابات کے اختتام کے بعد انتخابی ضابطہ اخلاق کو باضابطہ طور پر ختم کر دیا ہے۔ 27 جنوری سے شروع ہونے والے انتخابی عمل میں 11 فروری کو پولنگ اور 13 فروری کو ووٹوں کی گنتی مکمل ہوئی۔ 16 اور 17 فروری کو میسرز اور چیئر پرسنز کی حلف برداری اور انتخاب کے بعد انتخابی عمل باضابطہ طور پر اپنے اختتام کو پہنچ گیا۔

NOTICE

رمضان المبارک کے موقع پر حکومت تلنگانہ نے اعلان کیا ہے کہ مسلم ملازمین، بشمول مستقل، کنٹریکٹ اور آؤٹ سورس عملہ، 19 مارچ سے 20 اپریل تک دفاتر اور تعلیمی اداروں سے ایک گھنٹہ پہلے رخصت ہو سکیں گے۔ چیف سکریٹری کے۔ رام کرشنا راؤ نے اس ضمن میں احکامات جاری کیے ہیں۔ محکمہ تعلیم نے اردو میڈیم اسکولوں کے اوقات کار میں تبدیلی کرتے ہوئے انہیں صبح 8 بجے سے دوپہر 1:30 بجے تک مقرر کیا ہے، جبکہ ضرورت پڑنے پر ایک دن اضافی کلاسز لینے کی گنجائش بھی رکھی گئی ہے۔ ان اقدامات کا مقصد مقدس مہینے میں عبادت کی ادائیگی میں سہولت فراہم کرنا ہے۔

SCHOOLS

درجہ حرارت میں اضافے کے پیش نظر محکمہ تعلیم تلنگانہ نے اعلان کیا ہے کہ ریاست بھر کے اسکول 16 مارچ سے نصف یوم تک چلائے جائیں گے۔ اسکول صبح 8 بجے سے دوپہر 12:30 بجے تک چلیں گے اور طلبہ کو ڈیڑھ میل کلاسز کے اختتام پر فراہم کیا جائے گا۔ تاہم، وہ

اسکول جو ایس ایس سی امتحانی مراکز کے طور پر خدمات انجام دے رہے ہیں، دوپہر 1 بجے سے شام 5 بجے تک کلاسز جاری رکھیں گے۔
گر میوں کی تعطیلات 24 اپریل سے شروع ہوں گی جبکہ تعلیمی سال 2026-27 کا آغاز 12 جون سے ہوگا۔

CM CUP

ضلع وقار آباد میں ضلعی سطح کے سی ایم کپ مقابلے جاری ہیں، جن میں تقریباً 16 ہزار کھلاڑی تین دنوں کے دوران 30 مختلف کھیلوں میں حصہ لے رہے ہیں۔ یہ مقابلے ضلع یوتھ اینڈ اسپورٹس ڈیپارٹمنٹ کی جانب سے منعقد کیے جا رہے ہیں۔ آج کی سرگرمیوں میں ایتھلیٹکس، شاٹ پٹ، لانگ جمپ اور ہائی جمپ شامل تھے۔ ضلع یوتھ اینڈ اسپورٹس آفیسر این۔ اے۔ صدام حسین نے کہا کہ یہ مقابلے دیہی علاقوں کی صلاحیتوں کو ریاستی، قومی اور بین الاقوامی سطح تک اجاگر کرنے میں مددگار ثابت ہوں گے۔ انہوں نے مزید کہا کہ کھیل نوجوانوں میں جسمانی فٹنس کو فروغ دینے کے ساتھ ساتھ انہیں منشیات جیسی برائیوں سے دور رکھنے میں بھی اہم کردار ادا کرتے ہیں۔